

---

Mərasimdə tanınmış ziyalılar, millət vəkilləri, bir sıra dövlət qurumlarının, təhsil müəssisələrinin rəhbərləri, müəllim, şagird və valideynlər iştirak ediblər.

Tədbir iştirakçılarını salamlayan təhsil naziri Misir Mərdanov müasir dövlətçiliyimizin banisi, ulu öndər Heydər Əliyevin anadan olmasının 89-cu ildönümünün ölkəmizin hər yerində, eləcə də xaricdə geniş qeyd olunduğunu bildirib. Nazir qeyd edib ki, Təhsil Nazirliyinin Yeni Azərbaycan Partiyası, Heydər Əliyev Fondu, Rabitə və İnformasiya Texnologiyaları Nazirliyi və Azərbaycan Həmkarlar İttifaqları Konfederasiyası ilə birlikdə gerçəkləşdirdiyi müsabiqəyə ümumi təhsil məktəbi və peşə liseylərinin 700 minə minədək şagirdi qatılıb. Müsabiqənin 3 mərhələdə - məktəb, rayon (şəhər) və respublika (yekun) mərhələlərində keçirildiyini söyləyən Misir Mərdanov, bu bilik yarışmasına şagirdlərin böyük maraq göstərməsini əlamətdən hal kimi dəyərləndirib, bunun ulu öndərin xatirəsinə ehtiramın parlaq ifadəsi olduğunu bildirib. Təhsil naziri müsabiqədə 5 nəfərin I, 8 nəfərin II, 13 nəfərin III, 54 nəfərin isə həvəsləndirici yerə layiq görüldüyü haqda məlumat verib, bütün təşkilatçılara və bilik yarışmasının keçirilməsində zəhməti olanlara təşəkkür edib.

Mü. Müsabiqənin eyni şərtlər daxilində Naxçıvan Muxtar Respublikasında da keçirildiyini nəzərə çatdıran nazir qaliblərin inşa yazılarından ibarət "Heydər Əliyev məktəblilərin gözü ilə" adlı kitabın çap olunduğunu qeyd edib. Bu il ilk dəfə olaraq müsabiqəyə Rusiya Federasiyasının Həştərxan vilayətindən də şagirdlərin qatıldığını bildirən Misir Mərdanov fərqlənən məktəbliləri səmimi qəlbdən təbrik edib, onlara uğurlar arzulayıb.

Sonra ulu öndər Heydər Əliyevin həyat və fəaliyyətindən bəhs edən film nümayiş olunub.

Yeni Azərbaycan Partiyası sədrinin müavini Əli Əhmədov, Azərbaycan Həmkarlar İttifaqları Konfederasiyasının sədri Səttar Mehbalıyev, rabitə və informasiya texnologiyaları naziri Əli Abbasov, Heydər Əliyev Fondunun nümayəndəsi İlqar Mustafayev, Həştərxan şəhər 11 nömrəli orta məktəbin direktor müavini Tatyana Klenkova müsabiqənin əhəmiyyəti barədə fikirlərini bildiriblər. Qeyd olunub ki, ulu öndərin zəngin irsinin, ideyalarının gənc nəsillə tərəfindən öyrənilməsi onların müsbət mənəvi keyfiyyətlərə yiyələnməsinə xidmət edir.

Sonda müsabiqə qaliblərinə xüsusi diplomlar, mükafat və müxtəlif qiymətli hədiyyələr təqdim olunub.